

Карт. жо
СЫ

СОНЧУН КИТЕП

Айлана-чәйрө жәнүндө
алгачкы маалыматтар



УДК 821.51-93

ББК 83.8

С 62

Түзүүчүлөр:

Заря Мамбетова, Бек Жылдыз

Редактору:

Керимова Шайгүл, Мамлекеттик тил жана энциклопедия
борборунун тарых, философия жана саясат таануу
редакциясынын башчысы

Сурөтчүлөрү:

Кульнар Рымбек, Искендербекова Касиет

С 62 Сонун китең. Айланы-чөйрө жөнүндө алгачкы маалыматтар. /
Түз.: Б. Жылдыз, З. Мамбетова. Сурөтчүлөрү К. Рымбек,
К. Искендербекова. Б.: 2010. - 36 б.

ISBN 978-9967-25-875-4

Корректорлору:

Барыкталасова Турумбубу,
Сагынбек кызы Акжолтой

Компьютердик калыпка салган жана дизайн:
Сайфутдинова Елена

Заказ № 50117. Нускасы: 4000.

«Continent Print» ЖЧКсында басылды.
720054, Бишкек ш., Интергельпо көчөсү, 1

С 4802060000-10

УДК 821.51-93

ББК 83.8


ISBN 978-9967-25-875-4

© Ага Хан Фонду, 2016

Мазмуну



5
Космос



8
Күн



9
Күн желеси



11
Ай аттары



14
Жаз



22
Жай



28
Күз



32
Кыш

6
Жер

9
Булут

9
Кар

11
Жумадагы
күндөрдүн
аталышы

16
8-март

24
1-июнь

30
1-сентябрь

34
1-январь



7
Жылдыздар
Ай



9
Жаан



10
Жылдардын
аталышы

18
21-март

26
31-август

9
Чагылган

20
9-май

36
23-февраль

Урматтуу ата-энелер жана кичинекей бөбөктөр!

Силердин колуңардагы бул китеп күн, ай, жылдыздар, жер, жерибиздин жаратылыши, жыл мезгилдери, майрамдар жөнүндөгү алгачкы маалыматтарды берет.

Биздин мекенибиз кандай гана кооз! Биз жашап жаткан жерибиз, тоолорубуз, талааларыбыз, айлана-чейрөнүн баары жазында жапжашыл болуп, кар астынан байчечекейлер, короодо өстүрүлгөн нарцисстер, сирендер гүлдөп чыгат. Гүлдөрдүн буркураган жыты жана ачык өңү бардык адамзатты кызыктырат. Жайында жер бетинен түркүн түстүү гүлдөрдү көрөсүн. Гүлдөр бажыраят, көпөлөктөр учуп-конуп, күштар сайрап турат. Гүл терип, сууга түшүп, тоого чыгып, күштардын сайраганын угуп моокумубуз канат. Ал эми күзүндө бак-дарактар алтындай сары түскө бөлөнүп, талааларда, бакчаларда, огороддордо жашылча-жемиштин түрү бышат. Кышында айлана-чейрөнүн бардыгы ак кар жамынып, таза абада чана тээп, карга томолонуп ойнойбуз. Кайсы мезгил болбосун, Ала-Тообуздун ак мөңгүлөрү, көк асманыбыз, жарык күнүбүз – жерибиздин көркү эмеспи. Асманда алтын күн ар дайым бизге нурун чачып, Ала-Тоонун койнунда жылдын төрт мезгилиин тосуп, балалык чагыңдар бактылуу ётсун!

Урматтуу бөбөктөр! Бул “Сонун китеpte” берилген күн, ай, жылдыздар, жер, жерибиздин жаратылыши, жыл мезгилдери, майрамдар жөнүндөгү маалыматтар менен ата-эненер менен бирдикте таанышсаң болот. “Сонун ките” силерге баалуу маалыматтарды берүү менен бирге келечекте жаратылыш, жер жөнүндөгү илимдерге кызыккан жаштардан болушунарга түрткү берет деген ойдобуз.

Анда әмесе силерге ийгилик, ак жол каалайбыз!

Мамбетова Заря Жусуповна
Кыргыз билим берүүч академиясынын
лаборатория башчысы, педагогика
илимдеринин кандидаты

Космос



Космостуу кыргыздар аалам дейт. Космосто Күн, Жер, Ай жана миллиондогон жылдыздар жайгашкан.

Космоско космостук корабли менен гана жетүүгө болот.

1961-жылы 12-апрелде биринчи жолу космоско Юрий Гагарин учкан.

Ал эми 1998-жылы январда кыргызстандык космонавт Салижан Шарипов космоско учкан. Ал биринчи кыргызстандык космонавт болуп калды.

Космос аркылуу кен байлыктар жана өлкөбүздүн аба ырайы изилденет. Айрым телеберүүлөрдү да космостук байланыштын жардамы менен көрөбүз.

Жер



Жер – күндү айланган тогуз планетанын бири. Жер бизге аябагандай зор көрүнөт. Жер күндүн орбитасында турат. Окумуштуулардын изилдөөсү боюнча Жер шары мындан 5 миллиард жыл мурда пайда болгон.


Күн сайын эртең менен күндүн чыгышы, кечинде күндүн батышы жердин өз огун айланышынан келип чыгат. Жер өз огун (орбитасын) батыштан чыгышты көздөй тегеренип, 23 saat, 56 минута, 4 секунданын ичинде (бир суткада) толук бир айланып чыгат. Ошол учурда күн менен түн алмашат. Эгерде Жер өз огун айланбаса, анда анын бир тарабы өтө ысып, экинчи жагы тоңуп калмак. Анда жашоо болмок эмес. Жер жалаң эле өз огун айланbastan, күндү да тегеренет. Күндүн айланасын бир жылда (365) толук бир жолу айланып чыгат.

Жылдыздар

Жылдыздар асманда жайгашкан. Алар түн ичинде жарык, нур, шоола чачып турат. Биздин көзүбүзгө балбылдан жанып, жымындал көрүнөт. Бири-бирине жакын жайгашкан жылдыздар топ жылдыздарды түзөт. Мисалы: Алтын Казық, Саманчының жолу, Чаң Жетиген, Кичи Жетиген, Үркөр жана башка топ жылдыздар бар.

Жерге эң жакын жайгашкан жылдыз – Күн.

Ай



Ай – жердин жандоочусу. Ал жерди 30 күндө бир айланып чыгат. Ай түнкүсүн асманга жарак берип турат. Күндүн нуру айга чагылып, айды жаркыратып көрсөтөт.

Айды караганда ай бетинен кара тактар көрүнөт. Алар айдагы тоолор, ойдуңдар, түздүктөр болуп саналат.

Күн


Күн балбылдап жанып турған соң сары жылдыз. Күн жерге жакын жайгашқандыктан, ал бизге шардай болуп, соң көрүнөт.

Күн нуру абдан ысық, ошондуктан биз күнду тиеке карай албайбыз.

Күн жерге жарық жана жылуулук берет.

Күн чыкканда айланачөйрө жаркырап, кооз көрүнөт.

Күнду 9 планета айланып жүрөт. Алар: Меркурий, Чолпон, Жер, Марс, Юпитер, Сатурн, Уран, Нептун, Плутон.



Булут

Булут кебезге окшошуп кетет. Апакебиз тамак-аш жасап жатканда, отко коюлган казандан чыккан буу сыйктуу эле, булуттар да суунун буусунан пайда болот. Булуттар чоң да, кичинекей да, ар кандай формада болушат. Асмандагы булуттар сөзсүз эле жаан-чын болоорун билдирибейт, аларды күн ачык, аба ырайы жакшы кезде да көрсө болот.



Жаан

Асман аба ырайынын абалына жараша өзгөрүлөт. Асман ачык жана көпкөк болсо, анда аба ырайы жакшы болот. Эгерде асман бүркөлүп, калың, кара булуттар көрүнсө, анда аба ырайы бузулат. Булуттан жерге төгүлгөн суулар жаан деп аталат.



Кар

Суук түшкөндо булуттагы суунун буусу тоңуп калат да, музга айланат. Ал абдан кооз алты бурчтуу жылдызча түрүндөгү карга айланып, жерге түшөт.

Чагылган

Жайында асманда калың кара булуттар чогула баштайт. Барабара алар асманды каптайт. Капсынан шамал башталып, булуттар бири-бирине урунуп, күркүрөгөн үн угулат. Андан кийин асман жарк дей түшөт. Ошол жаркырак чагылган болот.



Күн желеси

Жайында асманда күн желеси пайда болот. Бул жаан жаагандан кийин, күн жаркырап тийген учурда гана көрүнөт. Күн желеси кызыл, кызгылт-сары, сары, жашыл, көк, сия көк түстө болот. Күн желеси “асан-үсөн” деп да айтылат.

Жылдардын атамалыны



- Бир жылда **365** күн бар.
- Бир айда **30** же **31** күн болот, эң кысқа ай февраль, анда **28** күн бар.
- Төрт жылда **1** жолу февралда **29** күн болот.
- Бир айда **4** жума бар.
- Бир жумада **7** күн бар.
- Бир сутқада **24** saat бар.

Ай аттары:

Бирдин айы – Январь



Жалган куран – Февраль



Чын куран – Март



Бугу – Апрель

Кулжа – Май

Теке – Июнь

Баш оона – Июль

Аяк оона – Август

Тогуздун айы – Сентябрь



Жетинин айы – Октябрь



Бештин айы – Ноябрь

Үчтүн айы – Декабрь

Жумадагы күндөрдүң атамалышы:



Дүйшембү

Шейшемби

Шаршемби

Бейшемби

Жума

Ишемби

Жекшемби

Кыргызстан

Кыргызстан дүйнө жүзүндөгү кооз жерлердин бири. Ак мәңгүлүү тоолор, жайлоолор, шаркырап аккан көк-кашқа суулар, карагай-чөрлүү токойлор бар.

Тоолордо түрдүү чөптөр, гүлдөр, өсүмдүктөр өсөт. Алардын бири – Баткенде өсүүчү кооз Айгүл гүлү. Айгүл гүлү коргоого алышкан.

Тоолордун бийик жеринде илбирс жашайт. Илбирс – дене түзүлүшү, кыймыл-аракети



мышыкка окшогон, шамдагай жырткыч. Ал сейрек кездешүүчү жырткыч айбанат катары бааланып, корукка алынган.

Кыргызстан сууга бай. Мекенибизде эки миңге жакын көлдөр бар. Атактуу Нарын дарыясы менен тоо бермети Ысык-Көл Кыргызстандын сыймыгы болуп эсептелет.

Тоонун этегинде, төмөн жакта мээ кайнаткан ысык болсо, бийик жакта, жайлоодо жаан, мөндүр, кар жаап, суук болушу мүмкүн.

Кыргызстандын эң суук жери Ак-Сай, Арпа, Суусамыр өрөөндөрү. Ал эми Ош, Жалал-Абад тарапта жайкысын аябай ысык болот.

Кыргызстан мына ушундай кутман жер.



Жаз



Жазында күн узарып, жер жылыйт. Токойлор, тоолор, талаалар жапжашыл болуп, бак-дарактар бүрдөйт. Түркүн чөптер чыгып, байчечекейлер гүлдейт. Келгин күштар учуп келишет. Жазында



кой, эчки, уй, жылкылар төлдөйт. Козу, улак, музоо, кулундар тоого жайытка чыгышат. Эл жер айдалап, эгин эгишет, бакчаларга көчөттөрдү отургузушат.

8-Март -



8-март – апалардын, эжелердин жана кыздардын майрамы. Кыргызстанда 8-Март 1920-жылдан бери майрамдалып келет. Бул майрамды дүйнө әлдери белгилейт. Ал – өзгөчө майрам. Кыргыздар

Аялдардын Эл аралық күнч



байыркы замандан бери аялды үйдүн куту, баланын энеси деп, урматтап сыйлашкан. 8-Мартта апаларга, эжелерге жана кыздарга белек тартууланат, каалоо-тилектер айтылат.

21-Март -



Нооруз күнү – 21-мартта күн менен түн теңелет. Нооруз деген сез “жаңы жыл”, “жаңы күн” дегенди билдирет. Жаңы күндөн жаз башталат. Жазда жаратылышқа жан кирет. Жерге жылуулук келет. Бул күндерү адамдар бири-бирине жакшылык тилемшип, жаман айтышпайт. Урушкандар жараашып, таарынычтар кечирилет. Жалпы түрк элдери Ноорузду жаңы жыл катары

Нооруз



майрамдашат. Арча түтөтүп, үйүн, короосун үч айланып, үй-бүлө мүчөлөрүнүн башынан үч тегеретип “алаасташат”. Түнү бою көжө, сүмөлөк бышырып, аны баарына ооз тийгизишет. Ар бир үйдө майрамдык дасторкон жайылат. Илгери кечинде от жагылып, оттон секиришип, ар түрдүү оюндар уюштурулуп, майрамды кызыктуу өткөрүшкөн.

9-май -



1945-жылы 9-майда Улuu Аta Мекендиk согушта элибиз жеңишике ээ болгон. Жеңиш күн чоң салтанат менен майрамдалат. Бул күнү адамдар түбөлүк очпес отко келип, курман болгондордун

Женциң майрамы



урматына таазим кылышат. Жоокерлердин эстеликтерине гүл коюлат. Согушка катышкан ардагерлерге белек тартууланат.

Жай



Жайында күн аябай ысыйт. Эл талаада эрте бышкан эгиндерди, мөмө-жемиштерди жыйнашат. Жайында кооз-кооз гүлдөр өсөт. Аарылар ызылдал, көпөлөктөр гүлдөн гүлгө учуп-конушат. Чөптүн арасында кумурскалар жана башка майда жандықтар кыбырап



жүрүшөт. Тоолуу жерлерде жайкысын жайлодо малчылар мал багышат. Окуучулар каникулда эс алышат. Балдар сууга түшүп ойношот, тоого чыгышат.

1-ИЮНЬ -




Бул майрам 1959-жылдан бери белгиленип келе жатат. Бұтқұл дүйнө әлдери балдарды согуш коркунучунаң, оорудан жана ачкачылықтан коргошу керек. Балдар – келечек әзлери. Аларға

Балдарды коргоо күнч



кам көрүп, туура тарбиялап, коргошубуз зарыл. Бул күнү балдар үчүн атайын оюндар уюштурулат, бөбөктөргө ар кандай белектер тартууланат.

31-август -




1991-жылы 31-августта Кыргызстан өз алдынча мамлекет болуп жарыяланган. Ошондун бери бул күн кыргызстандыктар үчүн улуу күн катары эсептелет. Бул күндү чоң салтанат менен улуттук майрам катары белгилешет. 31-августту элибиз жыл

Эгемендүлчк күнч



сайын майрамдайт. Кыргызстан – өз алдынча эгемендуу мамлекет. Биздин Конституциябыз, туубуз, гербибиз, гимнибиз, борбор шаарыбыз, армиябыз бар. Конституция 1993-жылы майда, Гимн 1992-жылы декабрда, Туу 1992-жылы марта, Герб 1994-жылы январда кабыл алынган.

Күз



Күз жылдын кооз мезгили. Күзүндө жер-жемиш, жашылчалар бышып жыйналат. Бак-дарактардын жалбырактары саргайып, кызыл-ала, сарага түскө боёлуп, алтындай көрүнөт. Келгин



канаттуулар жылуу жакка учуп кетишет. Күзүндө күн кыскара баштайт. Күн салкындалп, жамгыр жаайт, шамал согот. Адамдар кышка даярдык көрүшөт.

1-сентябрь -




1-сентябрь – ар бир адам үчүн эсте калаарлык, унутулгус күн. Таза, тыкан кийинген майрамдык маанайдагы окуучулар мектепке зор кубаныч менен барышат. Ушул күнү кичинекей бөбөктөр алгачкы жолу мектеп босогосун атташат. Мектептерде билим

БИЛИМ КҮНЧ



коңгуроосу кагылат. Шайыр-шатман үндөр угулуп, класстарда балдар окуп, мектеп кайрадан жаңырат. Окуу жайларда сабактар башталат. Бардыгы Билим күнүн белгилешет.

Кыш



Кышында күн кыскарып, түн узарат. Суук түшүп, кар жаайт. Тоолор, талаалар, бак-дарактар аппак кар жамынат. Суулар тоңуп, жер бети тайгак болот. Жапайы жаныбарлардын көбү чәэнге




кирет. Адамдар жылуу кийинет. Малга жем-чөп берип, короолорго багышат. Балдар таза абада чана, лыжа тээп, карга тоголонуп ойношот, кардан киши жасашат.

1-январь -



1-январда дүйнө жүзүндөгү элдер жаңы жылды майрамдашат. Жаңы жылда балаты кооздоп, түбүнө балдарга белек-бечкектерди коуп, куттуктоо салтка айланып калды. Биздин өлкөдө ар бир

Жаңы жыл майрамы



үйдө, бала-бакчаларда жана мектептерде балаты кооздоп, ырданп бийлеп, бири-бирине жакшы каалоо-тилектерин айтып, жаңы жыл тосушат.

23-февраль –
Ата мекенди коргоо күнч



Бул күнү аскердик бөлүктөрдө параддар өткөрүлөт, концерт коюлат. Ардагер жоокерлерге белектер тартууланат, каалоо-тилектер айтылат. Байыркы доорлордон бери эле атабабаларыбыз жерибизди, элибизди душмандардан коргоп келген.

and

2000




Урматтуу ата-энелер!


Кыргызстанды камтыганды китеп сериясы Сиздин балаңызга мекен жана айланы-чөйре жөнүндөгү алгачкы түшүнүктөрдү берет. Балаңыздын суроолоруна жооп бергенге Сизге керектүү булак боло алат.

Китепте кооз сүрөттөр бар. Булар бөбөктөргө табышмактуу чоң дүйнөнү түшүнүүгө жардамдашат.


Серияга төмөндөгү китептер кирет:



Кооз китеп



Тарых китеп



Көрөмөт китеп